

کوہستان سیاہ کے مجاہدین

(تاریخ کا ایک گمشدہ باب)

(۲)

تالیف: محمد حامد

کمپن محمد حامد

کوہستان سیاہ

اس کی مغربی جانب چاغرزئی، آکازئی اور حسن زئی آباد ہیں اور چٹاٹ کے شمال کی جانب پر یاری سید رہتے ہیں۔ یہ سب یوسف زئی پٹھان ہیں۔ چاغرزئی کا تعلق مالی زئی شاخ سے ہے اور آکازئی اور حسن زئی کا تعلق عیسیٰ زئی شاخ سے ہے۔ چاغر زئی اور حسن زئی دریا کے دونوں طرف آباد ہیں۔ پندرھویں اور سولہویں صدی میں جب مغل وسط ایشیا میں حکمران تھے یوسف زئی پٹھانوں کو الغ بیگ کے حکم سے کابل سے نکال دیا گیا تھا۔ الغ بیگ تیمور کا پوتا اور بابر کا چچا تھا۔ یہ پشاور کے میدانی علاقے میں آکر آباد ہو گئے۔ اور یہاں سے فتوحات کے ذریعے پشاور اور سوات کے علاقوں تک پھیل گئے۔ ان میں سے کچھ کوہستان سیاہ کے علاقوں تک آ پہنچے اور آج تک یہاں آباد ہیں۔ کوہستان سیاہ کے یوسف زئیوں میں بھی پٹھانوں کی تمام تر خصوصیات موجود ہیں۔ یہ پشتو بولتے ہیں۔ ان میں چاغر زئی نسبتاً زیادہ دلیر اور جنگجو ہیں۔ ان میں مذہبی طوہر دیوانہ لوند کی بلا دستی حاصل ہے۔ ایک اخوند بخیل اور دوسرا ہریاری سید جن کا ذکر پہلے آچکا ہے۔ ہریاری سیدوں کے علاقے میں تمام زمین شروع میں ان ہی کی ملکیت میں تھی۔ ملک اور نمبر دار بھی انہیں میں سے لئے جاتے ہیں اور عام لوگوں پر ان کا اثر و رسوخ بڑی حد تک قائم ہے۔

بالائی سندھ کے علاقے میں جنگ خیل، چکیسر اور ماخوڑی قبائل آباد ہیں۔ یہ بھی یوسف زئی ہیں۔ یوسف زئی قبائل میدان جنگ میں چودہ ہزار مسلح افراد لا سکتے تھے۔

جدو جہد آزادی

علاقہ کوہستان

لولوسر جھیل وادی کاغان سے تقریباً ۶۰ میل اوپر واقع ہے۔ اس علاقے کی سب سے خوبصورت جھیل ہونے کے باوجود دور ہونے کی وجہ سے سیاحوں کی توجہ کا باعث نہیں بنتی۔ کچھ لوگ اسے سیف الملوک سے بھی زیادہ خوبصورت قرار دیتے ہیں۔ لیکن ہمیں اس کی تاریخی حیثیت سے غرض ہے۔ یہ وہ جھیل ہے جو ۱۸۵۷ء میں جنگ آزادی کے مجاہدین کی شہادت گاہ بنی۔ اس واقعہ کا علم بہت کم لوگوں کو ہوگا کہ جہاں ۱۸۵۷ء میں دہلی اور اس کے گردونواح میں آزادی کی جنگ لڑی جا رہی تھی وہاں ہوتی مردان میں مقیم ۰۰ نیشو رجمنٹ کے مسلمان سپاہیوں نے بھی آزادی کا علم بلند کرتے ہوئے انگریزوں سے بغاوت کر دی تھی۔ لیکن چونکہ انہوں نے کسی منصوبے کے تحت قدم نہیں اٹھایا تھا اس لئے انہیں فوجی اعتبار سے کوئی خاص کامیابی نصیب نہیں ہوئی۔ یہ الگ بات ہے کہ بقول اصغر۔

سارا حصول عشقی کی ناکامیوں میں ہے

جو عمر رائیگاں ہے وہی رائیگاں نہیں

۰۰ نیشو رجمنٹ کے جیالے مجاہد ۱۸۵۷ء کی جنگ اسپلا میں مجاہدین کے دوش بدوش لڑے اور ان میں سے اکثر نے جام شہادت نوش کیا۔ ہوتی مردان سے علم آزادی بلند کرتے ہوئے انہوں نے سوات سے ہونے ہوئے کشمیر پہنچنے کا فیصلہ کر لیا تھا۔ ان میں سے کچھ سوات اور اس کے ملحقہ علاقوں میں مجاہدین کے لشکر میں شامل ہو گئے تھے جب کہ باقی ماندہ نے کشمیر

کو آزاد کروانے کا منصوبہ بنایا۔ اس وقت ان کی تعداد ۶۰۰ کے لگ بھگ تھی۔ انگریزوں کو اس واقعے کا علم ہوا تو انہوں نے ان کا راستہ روکنا چاہا۔ ڈپٹی کمشنر ہزارہ خود سپاہ کو لے کر ان کا راستہ روکنے کے لئے بڑھا اور ساتھ ہی اس علاقے کے لوگوں کو روپیہ پیسہ کا لالچ دے کر انہیں ختم کرنے کی ترغیب دی۔ ان مجاہدین کو جب راستے میں ان زکاوٹوں کا علم ہوا تو انہوں نے کوہستان کے ذریعے کشمیر پہنچنے کی ٹھانی۔ یہ انتہائی دشوار گزار راستہ تھا۔ جگہ جگہ بلند پہاڑوں اور تنگ ندی نالوں کے علاوہ انہیں ایسے علاقے سے گذرنا تھا جس کے بارے میں انہیں پہلے سے کوئی علم نہ تھا لیکن وہ اپنی جان پر کھیلتے ہوئے وادی پالاس پہنچے۔ بدقسمتی سے یہاں وادی کے لوگوں نے ان پر حملہ کر دیا لیکن ایک نیک دل ملا آڑے آیا اور یہاں سے ان کی جان بچ گئی۔ یہاں سے وہ کوہستان کی طرف ہوئے اور لولوسر جھیل کے کنارے پہنچے۔ اسی جگہ کو ان کی شہادت گھ بننا تھا۔ یہاں پر کوہستانیوں اور سیدوں نے ان پر حملہ کر دیا اور یہ سب کے سب یہیں شہید ہو گئے۔ مقامی زبان میں آج تک ان کے بارے میں اشعار مشہور ہیں۔ لولوسر جھیل سے نکلنے ہوئے نالے کو آج بھی پوری کٹھ کہا جاتا ہے۔ اس رجمنٹ کو پوری رجمنٹ کہا جاتا تھا۔ اور انہی کی یاد میں اس علاقے کے لوگوں نے اسے پوری کٹھے کا نام دیا ہے (۱)۔

کوہستانیوں نے اپنی تاریخ کے انتہائی بدنما داغ کو اس واقعہ کے پینتیس سال بعد دھو دیا۔ اس عرصے میں ایک نئی نسل پروان چڑھ چکی تھی۔ تقریباً ۳۰۰ مجاہدین نے جو کوہستان کے علاقے سے متعلق تھے چلاس کے مقام پر برطانوی چوکی پر حملہ کر دیا۔ یہاں بڑے گھمسان کی جنگ ہوئی جس کا اندازہ اس بات سے لگایا جا سکتا ہے کہ یہاں پر ۱۰۰ کے قریب مجاہدین شہید ہوئے۔

الائی اور نیگریباٹل

۱۸۶۸ء میں الائی کے لوگوں کی انگریزوں سے ایک معمولی سی جھڑپ ہوئی۔ انگریز اس علاقے کو فتح کرنے کی غرض سے اس علاقے کا تفصیلی معائنہ کر رہے تھے۔ مختلف سروے پارٹیاں ان علاقوں کے نقشے بنانے میں مشغول تھیں تاکہ آئندہ سہماں میں یہ نقشے ان کے کام آسکیں۔ ۱۸۶۸ء میں مسٹر اسکاٹ جو کہ سروے کا ایک افسر تھا اس علاقے کا سروے کر رہا تھا کہ الائی کے لوگوں نے اس پر حملہ کر دیا۔ مسٹر اسکاٹ کسی طرح بچ نکلنے میں کامیاب ہو گیا۔ ان ہزار انگریزوں نے ہلنچ سو روپیہ ٹاوان عائد کیا لیکن ان حریت پسندوں نے اس ٹاوان کو دینے سے انکار کر دیا اور انگریز ان سے کبھی بھی یہ ٹاوان وصول نہ کر سکے۔

الائی کے چیف ارسلہ خان نے کئی بار برطانوی علاقے میں چھاپے مارے۔ دوبار اس علاقے کی ناکہ بندی بھی ہوئی لیکن انگریز اپنی شرائط منوانے میں ناکام رہے۔ اس وقت افغان جنگ شروع بھی اس لئے انگریز اس علاقے میں بڑے پیمانے پر فوجیں نہیں بھیج سکتے تھے۔ ۱۸۸۸ء میں ہزارہ سہماتی فوج کی موجودگی کا فائدہ اٹھاتے ہوئے جو دراصل کوهستان سیاہ کے علاقے کو زیر کرنے کے لئے آئی تھی، دوبارہ الائی کے لوگوں کو زیر کرنے کی کوشش کی گئی۔ انہیں خط بھیجے گئے کہ وہ اپنی اطاعت کا اظہار کریں اور ۶ ہزار پانچ سو بطور ٹاوان ادا کریں ان میں سے کوئی شرط بھی نہ مانی گئی۔ ارسلہ خان بدستور آزاد رہنے کا عزم کئے ہوئے تھے۔ میجر جنرل سکوتین ان کے مقابلے میں آیا۔ اس کی فوج نے اس علاقے میں جو کچھ کیا اس کی مختصر تفصیل یہ ہے۔

۳۱ اکتوبر ۱۸۸۸ء کو کرنل سم اور کرنل مرے کی کمان میں دو کالموں نے اس علاقے کا رخ کیا۔ پہلا کالم چودہ سو جوانوں اور دو توپوں

پر مشتمل تھا اور دوسرا کالم ایک ہزار جوانوں اور ۵ توپوں پر مشتمل تھا۔
 اس میں پانچویں گورکھا رجمنٹ، چونسویں پنجاب برادہ رجمنٹ، سرفورڈ
 رجمنٹ، رائل سیکس، شمالی آرٹس ڈویژن کا دستہ سیکھ انفنٹری اور ڈیپو ریجنٹ
 کے جوان شامل تھے۔ انہوں نے غورا فر درے کا رخ کیا جبکہ باقیماندہ فوج
 میدان میں مقیم رہی۔ بریگیڈیر چیز پہلے کالم کے ہمراہ تھا جب کہ
 جنرل مکوئین بھگسیر کے مقام پر فوج سے آن ملا۔ میدان سے بھگسیر تک ۸
 میل لمبی سڑک بنالی گئی تھی۔ دن کے وقت بھگسیر سے جو ۷ ہزار فٹ کی
 زیادہ بلندی پر واقع تھا بریگیڈیر چیز نے غورافر درے کی اچھی طرح جھان بین کی
 مجاہدین بڑی تعداد میں غورافر درے پر قابض تھے۔

غورافر درے کا رستہ بے حد دشوار گزار تھا۔ مجاہدین نے فوجی اعتبار
 سے انتہائی اہم جگہ پر سورجے بنائے ہوئے تھے۔ اگر انگریز اپنے سوپخانے کی
 مسلسل گولہ باری اور عسکری کثرت کا استعمال نہ کرتے تو وہ ان ٹوڑچوں
 پر کبھی بھی قابض نہیں ہو سکتے تھے۔ اس جگہ پر سخت مزاحمت کے بعد
 انگریزوں کا قبضہ ہو گیا۔ اب بریگیڈیر چیز نے کالم اول کے مقام پر پہنچنے
 کی کوشش کی۔ یہاں تک پہنچتے پہنچتے ۱۴ خچر چٹانوں سے گر کر مر چکے
 تھے۔ راستہ بے حد دشوار گزار تھا۔ ۳ ٹوپیروں کو لائی کے سب سے بڑے حصے
 ہو کر کو تباہ کرنے کی غرض سے ۸۰ جوانوں اور ۵ توپوں پر مشتمل ایک
 فوج روانہ ہوئی۔ راستے بھر مجاہدین نے جگہ جگہ شدید مزاحمت کی اور کافی
 تعداد میں مجاہدین شہید اور زخمی ہوئے۔ پورے گاؤں کو تباہ کر دیا گیا تھا۔
 وہاں بھی مجاہدین نے مقابلہ کیا اور انگریز سپاہ کو کافی نقصان اٹھانا
 پڑا۔ ہوکل کی تباہی کے باوجود ارسلہ خان نے ہتھیار نہیں ڈالے۔ عقاب کا
 نشین اجڑ چکا تھا لیکن عقاب بلندیوں پر پستور ہواڑ کو رہا تھا۔ اندیشہ،
 ٹکری اور ندھیاز کے مختلف دستوں نے ۸۶۸، ۸۶۹، ۸۷۰، ۸۷۱ اور ۸۷۲ کے لشارے پر
 اوکی سے واقع برطانوی ہواڑوں پر حملہ کیا۔ اوکی کی بھگسیر کی دفاعی اعتبار سے

خانہی محفوظ تھی لیکن کسی حیثیت ایک چھوٹے قلعے کی سی تھی۔ آج بھی یہاں پولیس رہتی ہے۔ اسی علاقے میں جرنل وائلڈ کی زیر قیادت ان علاقوں سے برطانوی فوج گزری اور اس نے یہاں سے تاوان بھی وصول کیا۔ ۱۸۸۸ء میں یوٹیکڈیر چیز نے کوهستان سیاح کی منظم کے ہاتھوں کالم کے ساتھ اس علاقے کی جہان بین کی تھی لیکن بحیثیت مجموعی یہ علاقے برطانوی تسلط سے ہمیشہ آزاد رہے۔

کوهستان سیاح

اکارٹی اور حسن زئی قبائل کے افراد نے محکمہ نمک کے دو افسر کارن اور ٹاپ کو تریلا کے قریب ہلاک کر دیا تھا۔ یہ علاقہ خان آف اسب کی ملکیت سمجھا جاتا تھا۔ اس واقعے پر انگریزوں نے ۱۸۵۲ء کو سہم بھیجی۔ اس زمانے میں جہاں دادخان اسب کا خان تھا۔ اس موقع پر اس کی جواب طلبی کی اس نے حسن زئی قبیلے کے کچھ افراد کو گرفتار کر کے بطور پرغمال بھجوا دیا۔ اس پر حسن زئی قبائل نے جوانی کاروائی کی اور چمیری اور شنگلانی کے مقام پر واقع خان کے قلعوں پر قبضہ کر لیا۔ چونکہ اسب کا خان انگریزوں کا حلیف تھا اس لئے اس کی مدد کے لئے انگریزوں نے ایک سہم بھجوائی شیر گڑھ کے مقام پر پشاور کے کمشنر کرنل بیکنس کی کمان میں تین کالموں پر مشتمل اس فوج میں۔ انہوں نے بھی شابل تھیں۔ شنگلانی کا قلعہ مجاہدین سے واپس لے لیا گیا تھا۔ لیکن اسی اثنا میں کوهستان سیاح کی بلندیوں پر حسن علی خان (جو کہ حسن زئیوں کا حلیف تھا اور جس نے انگریزوں کے حلیف جہاں داد کے قلعوں پر حملے کروائے تھے) خود موجود تھا اور اس نے صلح اور سمجھوتے کی تمام پیشکشوں کو مسترد کر دیا۔ انگریزوں نے ادیلی کالم کوئل پینڈو (بعد میں لارڈ لیپٹر لوف سیکلا) کی کمان میں کنگلی کی جانب بڑھایا۔ ہوسانی کالم لیچو ایسٹ (ڈپٹی کمشنر ہواہر) کی کمان میں شنگلانی کے شمال

کی جانب سے ہوتا ہوا پنج گلی کی طرف بڑھا۔ بائیں کالم جس کی کمان کرنلی
 میسین خود کر رہا تھا شوخی سے پہلے گلی کی جانب بڑھا۔ (۱۰) ک
 ان تمام کالموں کا مقصد حسن زئیوں کے گڑھ پنج گلی تک پہنچنا تھا۔
 درمیانی کالم کو پنج گلی کے راستے میں ہی ۶ کے قریب مجاہدین کا سامنا
 کرنا پڑا۔ مجاہدین یہاں پر انگریزوں کے خلاف داد شجاعت دی اور بڑی بے جگری
 سے لڑے لیکن چونکہ انگریزوں کی فوج تعداد میں بہت زیادہ تھی اور اچھے
 توپ خانے کی مدد بھی حاصل تھی اس لئے مجاہدین کو مجبوراً پنج گلی سے اور
 دوسری پوزیشن لینا پڑی۔ بائیں کالم کو پنج گلی سے نیچے ایک سوڑ پر مجاہدین
 کی شدید فائرنگ کا سامنا کرنا پڑا۔ اس کالم کی کمان کرنل میسین خود کر
 رہا تھا اسے یہاں کافی دیر رکنا پڑا۔ کالم کا ایڈوائس رکب چکے تھوڑے کرنل
 میسین دائیں کالم کی آمد کا انتظار کر رہا تھا۔ دائیں کالم کو بھی شدید حملے
 کا سامنا کرنا پڑ رہا تھا اور وہ بڑی مشکلوں سے آگے بڑھنے کی کوشش کر رہے تھے۔
 مجاہدین نے انہیں بار بار روکنے کی کوشش کی لیکن ہر بار سکھ و جمنٹ اور
 گائیڈ کے سوار آگے آتے رہے۔ انگریزوں کے توپخانے نے بے تحاشا گولہ باری
 جاری رکھی جس کی وجہ سے مجاہدین کی تمام تر کوششیں ناکام رہیں۔ انہیں
 تین جانب سے حملہ درپیش تھا۔ جب انہیں محسوس ہوا کہ وہ گھیرے میں
 آجائیں گے تو وہ تیزی سے ہسپائی اختیار کرتے ہوئے پہاڑوں میں جا چھپے۔
 رات ہو چکی تھی۔ اس اثناء میں تینوں کالم پہنچ گئے اور رات کو اسی چوٹی
 پر ٹھہرے رہے۔ دوسرے دن انگریزوں نے اپنی روایتی انتقامی کارروائیاں جاری
 رکھیں۔ انہیں مسلح حسن زئیوں کے مقابلے میں دوبارہ آنے کی ہمت نہ پڑی
 اور وہ حسن زئیوں کے تعاقب تک بجائے رہتے دیہاتوں سے انتقام لینے لگے۔
 ڈوگروں کی دو کمپنیوں نے حسن زئیوں کے تمام دیہاتوں کو سیرا کر دیا۔
 دوسرے روز بھر ٹٹی اور ابو کے درمیانی دیہاتوں کو غارت کیا اور اسی دن
 جہاں داد خان کی تلوار لیویز نے باوا دار اور کوتکی کے درمیان دروازے بند

کے کنارے کھڑے تمام دیہاتوں کو اجلا دیلا۔ ۱۸۵۴ء کا پہلا دن میجر ایٹ نے (جسے ہزارہ انگریز انتہائی وکمل اور مصنف انسان کی حیثیت سے پیش کرتا ہے) کوئی کے قلعے کو جلائے میں گذارا۔ ۱۸۶۸ء میں اوگی کے مقام پر چاغر زئی، اکازئی اور حسن زئی قبائل نے پولیس چوکی پر حملہ کیا اور کئی دنوں تک ایسے گھبرے میں رہے رکھا۔ کرنل روٹھی جو اس ہوسٹ کو بچانے کے لئے ایٹ آباد سے یہاں پہنچا تھا کئی دنوں تک محصور رہا۔ اسی اثناء میں انگریزوں کو باہر سے کمک مل گئی جس کی مدد سے انہوں نے قبائل کے مجاہدین پر حملہ کر دیا اس میں دونوں اطراف سے خاصا جانی نقصان ہوا۔ کرنل روٹھی خود اس حملے میں زخمی ہوا۔

انگریزوں کو صورت حال خاصی خراب ہوتی نظر آ رہی تھی۔ قبائل کی روز افزوں کامیابیوں ان کا سوزنہ بڑھا رہی تھیں اور مجاہدین کی وہ تنظیم جسے انگریز سرخین، ہندوستانی جانفروشیوں کے نام سے یاد کرتے ہیں قبائل میں جہاد کی ایک نئی روح پھونک رہی تھی۔ یہ تنظیم قبائل میں رابطے اور تعلق کا کام کر رہی تھی اور مختلف حملوں میں اس کی حیثیت ہراول حملے کی ہوا کرتی تھی۔ یہی وجہ ہے کہ انگریز اس خطرے کو جو ان کی سرحدوں پر سنبلا رہا تھا ختم کرنے کے درپے تھے۔ بار بار مختلف بہمت بھیجی جاتی تھیں اور ان کی تعداد اور ان کی آگاہی سے اس بات کا اندازہ ہوتا ہے کہ انگریز ان جانفروشیوں سے کس درجہ خائف تھے۔

ستمبر ۱۸۶۸ء میں انگریزوں نے ایک خلاصی بڑی فوج اکٹھی کر لی تھی۔ صرف اگروز کے مقام پر فوج کی نفری یہ تھی۔ ۱۶۶۰۔ افسر ۸ ہزار جوان، ۸۱۱ گھوڑے اور ۲۴ توپیں۔ ہانسپور اور ایٹ آباد میں ۵ افسر، ۵۰۰ جوان اور ۱۰۰ گھوڑے تھے، کشتار اور پکھلی کی وادیوں میں ۱۲۰ جوان اور دو توپیں موجود تھیں یہ سنہاراجہ کشمیر کی فوج تھی۔ لیویز اور پولیس کی تعداد ۱۲۰۰ تھی اور گھوڑوں کی تعداد ۶۶۰ تھی۔ درہند کے مقام پر ۳ افسر، ۱۰۰۰

جوان اور ۲۲ گھوڑے موجود تھے۔ کل تعداد بہت کم تھی، ۲۲ گھوڑے اور ۲۲ گھوڑے اور ۲۲ توپیں تھیں۔ یہ اعداد شمار انگریزوں کی پہاڑی کے ساتھ ساتھ مجاہدین کے رعب اور دہانے کے بھی شاہد ہیں۔ سچر جنرل وائلڈ کی کمان میں اس فوج کے دو بریگیڈ تھے ایک بریگیڈ برائٹ کی کمان میں تھا اور دوسرا بریگیڈ ہراگان کے زیر کمان تھا۔

یہ بات ہمیں صاف نظر آتی ہے کہ اتنی بڑی فوج کا باقاعدہ مقابلہ کرنے کا سوال ہی پیدا نہیں ہوتا تھا۔ انگریزوں کے پاس بڑی تعداد میں توپخانہ اور رسالہ موجود تھا اور علاوہ ازیں نواب اوف اسب کی لیویز بھی مقامی علاقے سے اچھی طرح واقف ہونے کی وجہ سے انگریزوں کی رہنمائی کر رہی تھی۔ مقابلے پر یہ قبائل تھے، چاغرزئی، پریاری سید، تھا کوٹ کے سواتی اور دیشی۔ حسن زئیوں کو انگریزوں نے بہلا بہسلا کر اپنے ساتھ ملا لیا تھا علاوہ انہوں نے ان کے دیہاتوں کو جس بے رحمی سے تباہ کیا گیا تھا اس کی وجہ سے انہوں نے وقتی طور پر مصالحت ہی کو بہتر سمجھا۔

بریگیڈ برائٹ جب سناکاڈنہ پہنچا تو اس کے حفاظتی دستوں پر شبھون مارا گیا دوسرا بریگیڈ اس کی مدد کے لئے پہنچا تو اسے بھی شدید مزاحمت کا سامنا کرنا پڑا۔ بریگیڈ برائٹ کو ہر حال میں چٹاٹ کے پہنچنے کے امکانات ملے اسے راستے میں کافی جانی نقصان اٹھانا پڑا لیکن وہ چٹاٹ پہنچنے میں کامیاب ہو گیا۔ چٹاٹ تک دو پہاڑی توپخانے کی بیشریاں بھی پہنچ گئی تھیں اور اس طرح یہ پوزیشن مستحکم ہو گئی تھی۔ اب یہاں سے پانچ میل دور چھائی کی چوٹی تک پہنچنے پر چٹاٹ میں زیادہ دیر نہیں ٹھہرا جا سکتا تھا۔ چھائی کی چوٹی اس علاقے کا اہم مقام تھا۔ مجاہدین نے اس مقام کو اور زیادہ مضبوط بنا رکھا تھا۔ پہاڑی توپخانے کی شدید گولہ باری اور انگریز سپاہ کی ہٹ دھرمی کے باوجود کئی دنوں تک یہ چوٹی انگریزوں کے قبضے میں نہیں

انگریزوں کا یہ سلاخرا عبور کو روکنے میں انگریزوں کی اتنی تیزی فوج کو تین دن لگے۔ انگریزوں نے ہلاکتوں میں ہر قسم کو اپنا مختلف قبائل سے چگری سے لڑنے رکھے تھے لیکن جب انہیں خوف تھا کہ ان کے دیہات جلانے جائیں گے چنانچہ انہوں نے اطلاع کے لئے اپنے اپنے جہاز بھیج دیئے۔ مجھے محسوس ہوتا ہے کہ یہ بھی ایک چال تھی کہ اپنی فوج کو ضائع ہونے سے بچایا جائے کیونکہ اگلے ہی سال مجاہدین اور قبائل نے اپنی تمام سرگرمیاں دوبارہ شروع کر دی تھیں۔ ۱۸۶۶ء میں یہ سرگرمیاں اتنی بڑھ گئی تھیں کہ انگریزوں نے شہتوت کاؤں کو جلانے کے علاوہ اکڑنیوں کی وہ تمام زمینیں جو انگریزوں کے زیر انتظام تھیں ضبط کر لیں۔

۱۸۷۰ء میں بھی کوہستان سیاہ کے مجاہدین نے انگریزوں کے زیر انتظام دیہات پر چھاپے مارنے کا سلسلہ جاری رکھا۔ منیل ہٹ اور بھولو جلا دیئے گئے۔ اسی طرح ۱۸۷۱ء میں بھی کوٹکو، گل ڈھیری اور بھولو پہ جو آگروں میں واقع ہیں اکڑنیوں کے حملے جاری رہے۔ ۱۸۷۳ء میں نواب آف اسپ کے علاقے میں (سابق خان آف اسپ کو اب انگریزوں نے نواب کا خطاب دے دیا تھا۔ نواب نے انگریزوں کی مدد میں کوئی کسر اٹھا نہیں رکھی تھی) حملے کئے گئے جس کے نتیجے میں نواب کے علاقے کے پانچ افراد ہلاک اور ایک زخمی ہوا۔ اسی سال باراجھر کے گاؤں پر بھی حملہ ہوا۔ ۱۸۷۳ء میں بھی یہ حملہ جاری رہے۔ ۱۸۷۵ء میں گندھیاں پر حملہ ہوا اور خان آف آگروں کے دو افراد اس حملے میں زخمی ہوئے۔ اس کے بعد کے کچھ سال اس و اسان سے گذرے۔

۱۸۸۵ء میں اوگی سے چار میل کے فاصلے پر کوہستان سیاہ کی بلندیوں پر ۲ ہزار کی تعداد میں چاغوزئی اور اکڑنی اکٹھے ہوئے اور انہوں نے اوگی کے قلعے پر حملہ کرنے کا منصوبہ بنایا۔ یہاں دو سو کے قریب فوج جمع تھی لیکن انہوں نے فوج کو اپنے ہاتھوں سے بکھرا دیا اور پولیس کی اڑھائی سو نفری کے

ساتھ پہنچا اور اور علاقے کی تیاری شروع کر دی۔ جیسا کہ پہلے قایم شدہ تھا
جہاں اور قبائل کھلے میدان میں آئے سامنے جنگ لڑنے کی بجائے گوریلا
جنگ کے حربوں کو استعمال کیا کرتے تھے۔ اس غیر متوقع صورت حال کو دیکھ
کر وہ واپس ہو گئے۔ ۱۸۸۵ء تک ان قبائل کی مکمل ناکہ بندی جاری رہی۔
اسی سال ہریاری میدان اور ہجارتوں کی دل بھاری پیشے اور انہوں نے اطاعت قبول کی
لیکن اکائی زیادہ سخت جان تھے انہوں نے ۱۸۸۷ء تک ہجارتوں کی مکمل
ناکہ بندی کے باوجود اطاعت قبول نہیں کی۔

۱۸۸۸ء میں ایک ایسا واقعہ پیش آیا جس کی وجہ سے انگریزوں کو ایک
اور سہم بھجوانا پڑی۔ میجر بیٹی اور کپٹن آرسٹون اوکی کے قلعے سے
افراد کے ہمراہ اکلے اور بار چہر چوٹی پر چڑھ کر قریبی علاقے کا سائینہ کرنے
لگے۔ یہاں سے وہ چٹان کی سمت بڑھے لیکن رات ہی میں انگریزوں کے کچھ
گوجر سزاخوں نے انہیں دیکھ لیا۔ سزاخوں نے گھات لگائی اور دونوں نافر
اور ۲ دوسرے سپاہی موقع پھر ہی ہلاک کر ڈالے گئے۔ سلطان خیل جس نے
اور ہریاری میدان بھی فالنگ کی آواز سن کر لپکے اور انہوں نے باقی پارٹی کا
صفایا کرنا چاہا لیکن باقی پارٹی صوبہ دار کیشن بیر کی قیادت میں انگریزوں
کی لاشوں کو اگلے کر جلدی سے نیچے اتر گئی۔

انگریزوں نے اس سے پہلے بھی جتنی سہمت بھجی وہ انگریزوں
یا اہل کاروں کے جانی نقصان کا بدلہ لینے کے لئے بھجی تھی۔ ۱۸۶۲ء کی
سہم محکمہ نمک کے دو انگریز افسروں کے قتل ہونے پر بھجی گئی تھی۔
۱۸۶۸ء کی سہم اس وقت بھجی گئی جب لفٹنٹ کرنل روتھرفیلڈ نے
سپاہی ہلاک ہو گئے تھے۔ اسی طرح ۱۸۸۸ء کی سہم دو انگریز افسروں کے
ہلاک کئے جانے پر بھجوائی گئی۔

۱۸۸۸ء کی سہم ہزاروں ہلاکوں کی شکل میں بھجوائی گئی تھی۔

اس کا مقصد انکو ہستان، بنام کے قبائل کو زیر کرنا تھا۔ اس فورس میں ۳۰ ہزار
 توپخانے کی بیٹریاں، انجنیئری کی ایک کمپنی اور ۳۰ برطانوی اور مقامی بٹالینیں
 شامل تھیں۔ فوج دو حصوں میں تقسیم کی گئی تھی۔ ایک بریکڈ کی قیادت
 بریکڈیر جنرل جی، این چیو (و اکثریہ کر اس) کے سپرد تھی اور دوسرا بریکڈیر
 گالبریتھ کے زیر کمان تھا۔ رسالے کی ایک رجمنٹ اور دو ہادیہ بٹالین ریزرو
 میں رکھی گئیں تھیں۔ میجر محمد اسلم خان کی زیر کمان خیبر رائفلز کے تین
 سو سپاہی اور سہا راجہ کشمیر کی دو بٹالینیں اور دو توپیں اس کے علاوہ تھیں۔
 یکم اکتوبر ۱۸۸۸ء تک یہ تمام فوج اوگی اور درند میں دو حصوں میں تقسیم
 ہو کر پہنچ گئی تھی۔ اس تمام فوج میں ۲۷۰ افسر، ساڑھے بارہ ہزار جوان
 ۸۰۰ گھوڑے اور ۲۴ توپیں شامل تھیں۔

مختلف کالوں کو آگے بڑھنے کی ہدایات دی گئی تھیں۔ پہلے کالم کو
 مناکا ڈنڈ سے ہونے ہوئے چٹاٹ پہنچنا تھا اور مناکا ڈنڈ پر کچھ تعداد حفاظتی
 مقاصد کے لئے رکھنا تھی تاکہ وصل و رسائی کے ذرائع منقطع نہ ہو جائیں۔
 دوسرے کالم کو پارچھو کی چوٹی پر قبضہ کرنا تھا اور ایک رجمنٹ کو تیسرے
 کالم کے ساتھ سفر کے لئے بھجوا دینا تھا۔ تیسرے کالم کو سنبل بٹ کے گاؤں
 پر قبضہ کر کے چٹا اور سنبل بٹ کے سنکشن پر ۳۴ پنجاب اور ۲ توپوں کو
 ساتھ لینا تھا۔ خیبر رائفلز کو اسی اثناء میں دوسرے اور تیسرے کالموں کے
 درمیان چگری کی چوٹی پر پہنچنا تھا جب کہ چوتھے کالم کو دریائے سندھ
 کے قریب کونکنی کے گاؤں کے پاس پہنچنا تھا۔

پھر کہ کونکنی کے قریب پہنچنا تھا۔
 چوتھا کالم جنرل کروک شینگ کی قیادت میں ۳ اکتوبر کی صبح کو
 سات دن کا راشن ہمراہ لے کر چھمب سے آگے بڑھا۔ ہراول دستے نے شنگری
 کے دیہات پر قبضہ کر لیا۔ اور آگے بڑھا۔ تقریباً ایک میل کے پتلے میدان کو

عبور کرنے کے بعد اس کالم کو ایک غیر متوقع صورت حال کا سامنا کرنا پڑا۔ یہاں بہت بڑی تعداد میں مجاہدین مقامی قبائل کے ہمراہ سورجے لگائے ہوئے تھے۔ توارا گاؤں اور دریائے سندھ کے درمیان کھلے میدان میں جھنڈے لٹے ہوئے مجاہدین معرکے کے لئے تیار تھے۔ ان کی بڑی تعداد کوتکتی کے گاؤں تک ایک میل پہاڑی چٹان پر موجود تھی اور دوسرے مجاہدین چھوٹی چھوٹی ٹکڑیوں میں نالوں اور پہاڑ کی چوٹیوں اور کالم کے دائیں جانب موجود تھے۔ کئی اونچی جگہوں پر مضبوط سورجے بنے ہوئے تھے۔ دریائے سندھ کے دوسرے کنارے بھی کچھ نشانہ باز مہ انچ دھانے کی چھوٹی توپوں کو لئے ہوئے بیٹھے تھے۔

مقابلہ شروع ہو گیا۔ انگریز فوج نے توپخانے اور مشین گن سے مسلسل فائرنگ شروع کر دی۔ رائل آئرش کے ایک دستے نے حملہ کر دیا۔ عین اسی موقع پر مجاہدین نے جو ایک قریبی نالے میں چھپے ہوئے تھے تلواروں سے حملہ کر دیا۔ یہاں گھمسان کا رن پڑا۔ مجاہدین نے شمشیر زنی کے جوہر دکھائے لیکن انگریزوں کی گینٹنگ مشین کے فائر کی وجہ سے وہ تمام کے تمام شہید ہو گئے۔ صرف اس جگہ پر بعد میں ۸۸ لاشیں گنی گئیں۔ اس میں سے ۴۸ مجاہدین آزادی کی تھیں جنہیں انگریز وقائع نگاروں نے ہندوستانی جانبازوں کے نام سے یاد کیا ہے۔

دوسری طرف کوتکتی کے سامنے اور خود گاؤں پر مسلسل گولہ باری جاری تھی۔ چار گھنٹے کی مسلسل گولہ باری کے بعد گاؤں خالی ہو گیا۔ اس معرکے میں انگریزوں کو بھاری جانی نقصان اٹھانا پڑا۔ کیپٹن ہیلی غازیوں کے حملے کی وجہ سے ہلاک ہوا۔ ان تمام جنگوں میں غالباً یہ پہلا موقع تھا کہ مجاہدین نے ایک جگہ جم کر لڑائی کی اس وجہ سے معرکہ کوتکتی اس دور کی تمام بہمت میں خاصی اہمیت کا حامل ہے۔

۰ سے ۷ اکتوبر تک کوتکتی کے مقام سے مختلف جگہوں کا معائنہ کیا جاتا

رہا۔ ہ کو کرنل کروک شینک کنہار کی جانب معائنہ کے لئے گیا ہوا تھا کہ وہ کسی مجاہد کے ہاتھوں ہلاک ہو گیا ۸ کو انگریزوں نے کنہار پر قبضہ کر لیا ۹ اکتوبر دن آونٹکی اور کنہار کے درمیانی راستے کو بہتر بنانے میں گذرا۔ ۱۰ کو دیکھ بھال کے لئے ایک دستہ جا رہا تھا کہ اس پر مجاہدین نے حملہ کر دیا۔ یہاں انگریزوں کے دو سپاہی زخمی ہوئے۔ ۱۲ کو یہ کالم غازی کوٹ پہنچ گیا۔ وائل آئرش اور بریکڈ ہیڈ کوارٹرز کنہار مقیم رہے اور یہاں سے پنج گلی کے مقام پر اوگی فورس کے ساتھ رسل و رسائل کا رابطہ قائم کیا گیا۔ اگلے روز بریکڈیر جنرل گلبرائٹھ نے کالم کے ساتھ دریا عبور کیا اور مجاہدین کی آبادی اور میدان گاؤں میں واقعہ قلعہ کو تباہ کر دیا۔ اس کے علاوہ حسن زئیوں کے گاؤں گڑھی اور بکرائی کو بھی تباہ کر دیا گیا۔ ۲۹ اکتوبر کو کوٹکی کو بھی تباہ کر دیا گیا۔ اسی جگہ پر مشہور معرکہ کوٹکی پیش آیا تھا۔

اگرور کا کالم کرنل سم کی کمان میں منصوبے کے مطابق سناکا ڈنہ پہنچا راستے میں اسے معمولی مزاحمت پیش آئی لیکن رات کو شبخون پڑا اور انگریزوں کے دو سپاہی زخمی اور ایک ہلاک ہو گیا۔ دوپہر کے قریب پھر تلواروں سے حملہ ہوا اور دست بدست لڑائی میں پانچ افراد شدید زخمی کر دئے گئے۔ اسی رات انگریزوں کے سترہ خچر بھی مجاہدین کے ہاتھ لگے۔

دوسرا کالم کرنل گریڈی، بریکڈیر جنرل چیز اور پہلے بریکڈ کے ہیڈ کوارٹر کے ہمراہ بارچہر کی چوٹی پر پہنچنے کے لئے پیش قدمی کر رہا تھا۔ یہ بارچہر کے دیہات تک پہنچ گیا۔ تیسرے کالم کے ہمراہ میجر جنرل مکونین اور کرنل سندرلینڈ تھا۔ یہ کالم بھی سنبل بٹ تک پہنچ گیا۔ اسی روز پہاڑی توپخانے کی دو بیٹریاں اور ۲۴ پنجاب بھی پہنچ گئی۔ خیر رائفلز سنبل بٹ کے دامن میں موجود رہی۔ الغرض تمام کالم اپنی معینہ جگہ پر پہنچ گئے تھے۔

پہلا کالم جب چٹاٹ کی طرف روانہ ہوا تو مجاہدین نے درختوں کی آڑ
 لینے ہوئے ان پر گولیوں کی بوجھاڑ کردی۔ کئی سپاہی زخمی ہوئے لیکن کالم
 چٹاٹ پہنچنے میں کامیاب ہو گیا۔ یہاں بہت کم پانی مل سکا۔ دوسرے کالم
 کو بھی پاسپورگی پہنچنے تک خاصی مصیبتوں کا سامنا کرنا پڑا لیکن ان کا
 جانی نقصان زیادہ نہیں ہوا اور یہ کالم پاسپورگی کے جنوب میں پہنچ گیا۔
 تیسرا کالم رنمل پہنچ گیا اور یہاں خاصی تعداد میں مجاہدین نے کالم پر حملہ
 کر کے دس سپاہیوں کو ہلاک اور زخمی کر دیا۔ اب کالم کو سیری پہنچنے کی
 کوشش کو ترک کر کے واپس پلٹنا پڑا۔ پسپائی کے دوران مزید ۳ سپاہی
 ہلاک ہو گئے ایک اور شخص کو خیمے میں شبخون مار کر شدید زخمی کر
 دیا گیا۔ دوسرے کالم کا ایک حصہ سری پہنچنے میں کامیاب ہو گیا تھا۔ اب
 قریبی دیہاتوں کی تباہی کا آغاز ہوا اور ۱۳ دن تک مسلسل یہ سلسلہ جاری
 رہا۔ کالموں پر حملے مسلسل جاری تھے۔ اور پسپائی کے وقت جنگل میں
 سے گذرتے ہوئے مجاہدین حملہ کر کے اکا دکا سپاہیوں کو موت کے گھاٹ
 اتارتے رہے۔

انگریزوں کو یہ اندازہ ہو گیا تھا کہ اس علاقے میں زیادہ عرصے تک
 ٹھہرنا ممکن نہیں یہی وجہ ہے کہ یہ فورس اس علاقے میں ایک ماہ سے بھی
 کم عرصے قیام کے بعد واپس ہو گئی۔ اس میں شک نہیں کہ کئی دیہاتوں کو
 تباہ کر دیا گیا تھا لیکن یہاں یہ بات بھولنا نہیں چاہئے کہ دیہات کے تمام
 لوگ بیوی بچوں سمیت اونچے پہاڑوں پر محفوظ مقامات پر پہنچ جا چکے تھے۔
 مٹی کے بنے ہوئے کچھ گھروں کو آگ لگا دینے یا تباہ کر دینے سے انگریزوں کو
 کسی طرح کی کامیابی نصیب نہیں ہو سکتی تھی۔ یہ ظلم قبائل کے دلوں میں
 انگریزوں کے خلاف نفرت کو دو چند کر دیتا تھا اور اس کا انتقام انگریزوں کے
 زیر انتظام علاقے میں واقع دیہاتوں کو تباہ کر کے یا انگریزوں کو جان سے

مار کر لے لیا جاتا تھا۔ انگریز اس علاقے میں مداخلت نہ کرتے تب بھی وہ امن چین سے نہیں رہ سکتے تھے۔ اور مداخلت کی صورت میں بھی انہیں خاصے جانی نقصانات اٹھانے پڑتے تھے۔ کوہستان سیاہ کی ۱۸۸۸ء کی سہم کے دوران انگریزوں کے دو افسر اور ۲۵ سپاہی ہلاک، تین افسر اور ۵۶ سپاہی زخمی تھے۔ ہوئے یاد رہے کہ یہ سہم صرف ایک ماہ جاری رہی تھی۔

اس سہم کے نتائج کے بارے میں انگریز فوجی مورخین کا بیان یہ ہے کہ ”قبائل سے یہ وعدہ لے لیا گیا کہ وہ انگریز افسروں اور سپاہیوں کو کوہستان سیاہ کی چوٹیوں تک جانے دیں گے اور انہیں نقصان نہیں پہنچائیں گے۔ اس طرح کوہستان سیاہ تک برطانوی عملداری کو تسلیم کر لیا گیا تھا، لیکن یہی مورخ لکھتے ہیں کہ ایک سال بعد ہی جب جنرل مکوئین اور اس کے ہمراہ ایک ہزار سپاہ اڑگی سے بار چہر کی چوٹی پر پہنچے تو انہیں شدید مزاحمت کا سامنا کرنا پڑا۔ قبائل بہت بڑی تعداد میں جمع ہو گئے تھے۔ اور جب انگریزوں نے ایلچی بھیجے تو ان کے ہاتھوں یہ پیغام ملا کہ خیریت اسی میں ہے کہ واپس ہو لیں۔ انگریز مورخ یہ لکھتا ہے کہ سپاہ آہستہ آہستہ پسپا ہو گئی۔ (Leisurely Withdrawn) لیکن یہ سپاہ جنرل مکوئین کے ساتھ جس شکست خوردہ انداز میں واپس ہوئی ہوگی اس کا اندازہ لگایا جاسکتا ہے۔ اس سے پتہ چلتا ہے کہ ۱۸۸۸ء کی سہم قطعی طور پر ناکام ہو چکی تھی اور مجاہدین بدستور کوہستان سیاہ پر ڈٹے ہوئے تھے۔

۱۸۹۱ء کی سہم

۱۸۹۰ء اکتوبر کے آخری ہفتے میں جنرل مکوئین کو ایک ہزار کے لشکر کے باوجود کوہستان سیاہ سے اترنے پر مجبور کر دیا گیا تھا۔ یہ پسپائی ایک کھلی ہوئی شکست تھی۔ اسی کا بدلہ لینے کے لئے حسن زئیوں اور اکاڑیوں کے علاقے میں ایک اور سہم بھیجنے کا فیصلہ کیا گیا۔ اب جنوری ۱۸۹۱ء

میں سبجر جنرل ایلیز کی کمان میں ہزارہ فیلڈ فورس کی تشکیل کی گئی۔ پچھلے تجربات کے پیش نظر اس بار دریائے سندھ کے کنارے کنارے فوج بھیجنے کا منصوبہ بنایا گیا۔ دریائے سندھ کے کنارے حسن زئیوں اور اکا زئیوں کی زرخیز زمینیں اور بڑے بڑے دیہات واقع تھے۔ اس لئے بھی یہ اقدام بہتر سمجھا گیا۔ مزید برآں کوہستان سیاہ کے جنگل انگریزی فوج کا مقتل بننے کی صلاحیت رکھتے تھے۔ گھنے درختوں کی اوٹ سے مجاہدین نکل کر پہلے بھی انگریزوں کو نقصانات پہنچاتے رہے تھے۔ اس لئے اس علاقے سے گریز ہی مناسب سمجھا گیا۔

یہ طے کیا گیا کہ اوگی میں تھوڑی فوج مقیم رہے اور فوج کی زیادہ تعداد درہند سے دو کالموں میں روانہ ہو۔ ایک کالم بارادر اور پیلیم سے ہوتا ہوا ٹلی کی طرف بڑھے اور دوسرا دریا کے ساتھ ساتھ کوتکئی اور کنہار سے ہوتا ہوا جائے۔ ۸ مارچ کو سبجر جنرل ایلیز درہند پہنچا اور ۱۰ کو تمام فوج یہاں سے چلنے کے لئے تیار ہوگئی۔ فوج کے دو بریگیڈ بنائے گئے ایک بریگیڈیر ولیم سن اور دوسرا بریگیڈیر جنرل ہیمنڈ (وکنوریہ کراس) کے زیر کمان تھا۔ دریائی کالم میں جس کی کمان بریگیڈیر جنرل ولیم سن کے پاس تھی ۶ برطانوی افسر، ۳۱۵۶ سپاہی اور ۶ توپیں تھیں۔ ٹلی کالم میں جس کی کمان بریگیڈیر جنرل ہیمنڈ کے پاس تھی ۵ برطانوی افسر، ۲۷۳۸ سپاہی اور ۶ توپیں تھیں۔ ڈویژنل ہیڈ کوارٹر کا دستہ جس میں ۶ افسر اور ۳۳۳ سپاہی تھے دریائی کالم کے ساتھ روانہ کر دئے گئے۔ اسی طرح اوگی کے مقام پر ۱۳ افسر، ۸۸۳ سپاہی اور تین توپیں موجود تھیں۔ کل فوج ۱۴۰ افسروں ۷ ہزار سے زائد سپاہیوں اور ۱۵ توپوں پر مشتمل تھی۔ اس کے علاوہ سڑک بنانے کے لئے دو سو قلیوں کا ایک دستہ بھی موجود تھا۔

۱۲ مارچ کو ٹلی کالم درہند سے روانہ ہوا اور پیلام پہنچ گیا۔ اسی طرح

دریائی کالم جس کے ہمراہ جنرل ایلو اور ڈویژنل ہیڈ کوارٹر بھی تھا کوٹکئی کے مقام پر پہنچ گیا۔ دایاں کالم ۱۳ کو ٹلی پہنچ گیا جب کہ دریائی کالم کوٹکئی ہی میں رکا رہا اور اس اثناء میں قریبی علاقے کا تفصیلی معائنہ کیا جاتا رہا۔ میدان (دائیں کنارے پر ہندوستانی جانبازوں کی بستی جسے تباہ کیا جا چکا تھا) کنہار، غازی کوٹ، سکرانی، رل اور پلوسی کے دیہاتوں کے معائنے کے دوران جگہ جگہ حملے ہوتے رہے لیکن انگریزی فوج کا زیادہ جانی نقصان نہیں ہوا۔ چھوٹی چھوٹی جھڑیوں کے علاوہ بڑے پیمانے پر حملہ نہیں ہوا۔ دائیں کالم کو اسی اثناء میں دریا کے دوسری جانب رسد پہنچانے میں خاصی دقت پیش آرہی تھی۔ اس لئے اس کالم کو نیچے لایا گیا۔ ۱۶ کو کوٹکئی کے مقام پر کشتیوں کا پل تیار ہو چکا تھا اور پلوسی تک سڑک بھی بن چکی تھی۔ لیکن نے حد بارشوں کی وجہ سے کالم کوٹکئی ہی میں رکا رہا۔ اس کے دو دسٹے غازی کوٹ اور کنہار کے مقام پر مقیم تھے۔

۱۹ مارچ کی صبح کو غازی کوٹ کی چوکی پر مجاہدین نے بھرپور حملہ کر دیا۔ مجاہدین تلواریں سونت کر حملہ آور ہوئے تھے۔ اور کچھ ہی دیر میں انہوں نے چوکی اور گاؤں کے درمیان ایک اہم جگہ پر قبضہ کر لیا۔ یہاں دست بدست مقابلہ ہوتا رہا۔ کنہار سے کھمک پہنچ جانے کی وجہ سے مجاہدین کو نقصان اٹھانا پڑا۔ اس جگہ ۲۵ مجاہدین شہید ہوئے۔ لاشوں کی شناخت پر پتہ چلا کہ ان میں سے ۲۲ مجاہدین ہندی جانباز تھے۔ وہ خون جو بالاکوٹ میں بہا تھا، پچاس سال گزرنے کے بعد بھی بہ رہا تھا۔ بنگال اور پٹنہ غرض تمام شمالی وسطی ہندوستان کے مختلف علاقوں سے آئے ہوئے مجاہد اپنے گھروں سے ہزاروں میل دور جذبہ جہاد اور شوق شہادت سے معمور اپنی جان کے نذرانے پیش کر رہے تھے۔

ان گنیام شہیدوں کے بارے میں تاریخ اس سے زیادہ کچھ نہیں بتاتی

کہ ۲۰ شہید ہو گئے۔ لیکن کیا محض بے جان اعداد ان شہیدوں کے ان روشن کارناموں کا سراغ دے سکتے ہیں۔ وہ اپنے مقصود کو پانے میں کامیاب ہو گئے۔

خدا رحمت کند این عاشقان پاک طینت را

وہ کہکشاں کی مانند تھے۔ جو صبح آزادی طلوع ہوتے ہی نظروں سے اوجھل ہو گئی لیکن صبح آزادی کی نعمتوں سے لطف اندوز ہونے والوں نے کبھی سوچا بھی ہے کہ یہ صبح ”خون صد ہزار انجم سے“ طلوع ہوئی ہے۔

اسی رات مجاہدین نے کنہار کے مقام پر شب خون مارا اور انگریزوں کی فوج کے تین سپاہی زخمی ہوئے۔ ۲۰ کو دریائی کالم پیرزادہ بیلا کی طرف بڑھا اور ۲۱ کو پلوسی کے مقام پر دریائی کالم نے حفاظتی انتظامات کئے۔ اسی دن دایاں کالم رل پہنچا اور ۲۲ اور ۲۳ کو سری کو تباہ کرنے کے بعد واپس ٹلی پہنچ گیا۔ یہاں سے یہ کالم دریائی کالم کے ساتھ شامل ہو گیا اس کے کچھ دستے رل ٹلی اور سکرانٹی میں رہنے دئے گئے۔ ۲۳ کو انگریزوں نے بڑی مشکل سے پلوسی اور بکرائی کے درمیان عارضی پل بنایا۔ مجاہدین کی خاصی بڑی تعداد چوٹیوں پر جمع ہو چکی تھی اور بکرائی کے اوپر مجاہدین اور سکھ رجمنٹ کی آپس میں کئی جھڑپیں ہوئیں۔ چونکہ مجاہدین نے جس جگہ سورجہ بندی کی تھی اس کی وجہ سے دریا کے دوسری جانب نقل و حرکت کرنا خاصا مشکل ہو گیا تھا اس لئے انگریزوں نے مجاہدین کے مقابلے کے لئے رسالے کو بھیجا۔ اس لڑائی میں ایک افسر شدید زخمی اور ۴ سپاہی ہلاک ہو گئے۔

۲۴ کو بریگیڈیر جنرل ہیمنڈ اپنے بریگیڈ کے ہمراہ شمال نالے کی طرف بڑھا اور دربانائی کے مقام پر قبضہ کر لیا۔ یہاں بھی انگریزوں کو شدید نقصانات کا سامنا کرنا پڑا۔ ایک افسر ہلاک اور کئی سپاہی زخمی ہوئے۔ اسوقت تک صورت حال کافی نازک ہو چکی تھی۔ حکومت نے جنرل ایلیز کی درخواست پر محفوظ بریگیڈ کو بھی راویپنڈی سے ہری پور کے راستہ آگے بڑھانے

کے احکامات بھجوا دئے تھے۔ یہ بریگیڈ بریگیڈیئر جنرل سر لوکھارٹ کی کمان میں تھا۔ ۲۰ کی صبح پلوسی کے جنوب مغرب میں واقع سورجی پر حملہ ہوا۔ ۲۷ کو بریگیڈیئر ہیمنڈ نے مجاہدین پر سرمل کے مقام پر حملہ کیا یہاں گھمسان کی جنگ ہوئی اور انگریزوں کو خاصے نقصانات اٹھانے پڑے۔

اسی اثناء میں پلوسی کے شمال مغرب میں بیاس کے مقام پر بنیر کے قبائل بڑی تعداد میں جمع ہو چکے تھے۔ یوں محسوس ہوتا تھا کہ مجاہدین کو راولپنڈی سے محفوظ بریگیڈ کی آمد کی پیشگی اطلاع مل چکی تھی اور اسی لئے انہوں نے بنیر والوں کی امداد طلب کر لی تھی۔ دریائے سندھ کی وادی میں بھی قبائل خاصی تعداد میں اکٹھے ہو رہے تھے۔ اس صورت حال کا مقابلہ کرنے کے لئے انگریزوں نے ایک طرف محفوظ بریگیڈ کو دربند پہنچا دیا اور دوسری طرف مردان میں چھاؤنی کی تفری کو زیادہ بڑھا دیا تاکہ بنیر والوں کی طرف سے اس طرف سے حملہ نہ کیا جا سکے۔ بنیر والا لشکر سوات کے اخوند زادہ میاں گل کے احکامات پر سامنے آیا تھا۔ پشاور کے کمشنر اور اخوند زادہ گل کے درمیان خط و کتابت ہوئی اور نا معلوم وجوہ سے یہ لشکر ۳ اپریل کو واپس ہو گیا۔ یہ خط و کتابت کیا تھی اس بارے میں لاعلمی کی وجہ سے کچھ نہیں کہا جاسکتا لیکن تاریخ کے اس سرسبزہ راز سے ممکن ہے کہ مستقبل کا کوئی مورخ پردہ اٹھا سکے۔ اسپلا میں ۱۸۶۳ء میں بھی اسی طرح کی صورت حال پیش آئی تھی کہ بنیر کا لشکر واپس چلا گیا تھا۔ تقریباً تیس سال بعد پھر اسی طرح کی صورت حال پیش آرہی تھی۔ تاریخ ہمیں یہ ضرور بتاتی ہے کہ جب مجاہدین آزادی زندگی اور موت کی کشمکش میں مبتلا تھے اور انگریزوں کے خلاف ایک خونریز جنگ میں مصروف تھے تو سوات کے اخوند اور اخوند زادے نے ان کی کوئی مدد نہیں کی۔ تاریخ کی اس بے رحم گواہی کی تاویل چاہے جو جی چاہے کی جائے لیکن کوئی بھی مورخ اس سے صرف نظر نہیں کر سکتا۔ کون کہہ سکتا ہے کہ اگر اخوند زادہ گل میاں بنیر کے اس لشکر کو

لے کر پہنچ جاتا تو صورت حال کتنی مختلف ہوتی۔ تاریخ خاصی بے رحم واقع ہوئی ہے اس میں ماضی شرطیہ یا ماضی تمنائی کی کوئی گنجائش نہیں۔ صورت جو بھی پیش آئی وہ آپ کے سامنے ہے۔ محفوظ بریگیڈ ۷ اپریل کو سیون رٹی کے مقام پر خطرناک صورت حال کی وجہ سے درہند سے کوھاٹ چلا گیا۔ جبکہ ۴ اپریل کو بنیر کے قبائل اپنے اپنے گھروں کو واپس چلے گئے تھے۔ یہ خاصے معنی خیز واقعات ہیں۔

۸ اپریل کو دریائے سندھ کے دائیں کنارے سے تمام فوج بائیں کنارے پر منتقل ہو چکی تھی۔ دائیں کنارے پر مجاہدین کا زور خاصا بڑھ چکا تھا اور یہاں زیادہ عرصہ قیام خطرے سے خالی نہیں تھا۔ ۱۰ اپریل کو کشتیوں کا پل توڑ دیا گیا تھا اور فوج درہند سے اوگی منتقل کرنے کا فیصلہ کیا جا چکا تھا۔ ۲۴ اپریل تک درہند خالی کیا جا چکا تھا۔ پہلی جون تک پہلا بریگیڈ نمل اور دوسرا بریگیڈ سیری منتقل ہو چکا تھا۔ دربانائی، کان، دلیاری، رل، کنگر، سیرا اور سرسل کی تمام چوکیاں خالی کی جا چکی تھیں۔ ۱۱ جون کو اس فوج کی واپسی کی تیاریاں شروع ہو چکی تھیں اور ۱۶ جون کو ہزارہ فیلڈ فورس کا خاصا بڑا حصہ واپس ہو گیا تھا۔ اس طرح ۱۸۹۱ء کی یہ سہم بھی کوئی قابل ذکر کامیابی حاصل کئے بغیر واپس ہو گئی۔ حسن زئیوں کو مجبور کیا گیا تھا کہ وہ ہاشم علی خان کی جگہ ان کے چچیرے بھائی ابراہیم خان کو منتخب کر لیں۔ لیکن ابراہیم خان کو ۱۹۰۰ء میں قبیلے ہی کے لوگوں نے ختم کر دیا۔ اس طرح انگریزوں کے پروردہ شخص کا خاتمہ ہو گیا۔ ہاشم علی انگریزوں کے قابو نہیں آسکا۔ ۱۹۰۹ء تک کی ملٹری رپورٹ اسے مغرور کی حیثیت سے پیش کرتی ہے۔ جس سے یہ پتہ چلتا ہے کہ وہ بلستور جدو جہد آزادی میں مشغول رہا۔

انگریز یہ اچھی طرح سمجھتے تھے کہ وہ قبائل کو آپس میں لڑائے بغیر ان پر کسی طرح قابو نہیں پاسکتے۔ انہوں نے یہاں بھی تقسیم کرو اور حکومت

کرو کی بالیسی پر عمل کیا۔ مختلف قبائل آنے والے سالوں میں ایک دوسرے سے لڑ کر اپنی طاقت ظاہر کرنے لگے اور انگریز اس علاقے سے پیش آمدہ خطرات سے محفوظ ہو گیا۔ مجاہدین کے اخلاف میں سے آج بھی دریائے سندھ کے کنارے کئی دیہاتوں میں لوگ آباد ہیں۔ وہ معاشی اعتبار سے آج بھی اسی طرح خستہ حال ہیں لیکن ان میں گذشتہ دنوں کی موہوم سی یادیں اب بھی باقی ہیں۔ انگریز اپنے لشکروں سمیت اس سرزمین سے رخصت ہو چکا ہے۔ وہ ان سرفروش مجاہدوں کو کبھی بھی تسخیر نہیں کر سکا۔ مستقبل کے پردے میں کیا کچھ ہے اسے کون جانتا ہے۔ شاید کہ ماضی کے ان اسباب سے مستقبل کی تعمیر کا کچھ سامان ہو سکے۔

BIBLIOGRAPHY

- Adye, Col. John
Sithana-A Mountain Campaign on the Border of Afghanistan
- Aitchison, C.U.
A Collection of Treaties, Engagements and Sanads, Vol. XI
- Hunter, W.W.
The Indian Musalmans, 3rd edn.
- India, Government of
Report on the Administration of the Punjab and its Dependencies for 1888-89
- Khan, Muinuddin
Selection from Bengal Government Records on Wahabi Trials
- Paget, W.H. and Mason
A Record of Expedition against North Frontier Tribes since the Annexation of Punjab
- Pakistan Historical Society
History of Freedom Movement, Vol. II
- Roberts, Field Marshal Lord
Forty one Year in India, Vol. II

Simla, Major Gen. Mequeen
Black Mountain Expedition

Sir Syed Ahmad Khan
Our Review on Dr. Hunter's "Indian Mussalmans," translated by
Iqbal Academy

Vaughan, Gen. Sir Luther
My Services in the Indian Army and After

Watson, D.
Gazetteer of the Hazara District, 1907

Wully, Col. H.C.
From Black Mountain to Waziristan

Young, H.H.
Regimental History of the 13th Frontier Force Rifles, 1849-1926

غلام رسول سہر سرگندشت مجاہدین کتاب منزل لاہور ۱۹۵۴ء

سولوی محمد میان علمائے ہند کا شاندار ماضی جلد دوم

سعود عالم ندوی ہندوستان کی پہلی اسلامی تحریک حیدر آباد دکن ۱۳۷۱ھ

تاریخ ہزارہ ایڈورڈ جارج ویس و محمد اعظم بیگ ۱۹۷۳ء

پوسفزئی افغان اللہ بخش یوسفی ۱۹۶۰ء

